

नवनिर्मित नगरपरिषदा / नगरपंचायतीमध्ये  
संबंधित तत्कालीन ग्रामपंचायतीच्या  
कर्मचाऱ्यांच्या समावेशान बाबत.

महाराष्ट्र शासन  
नगर विकास विभाग

शासन परिपत्रक क्रमांक एमसीओ -२०२४/प्र.क्र.-३२७/नवि-१४

मंत्रालय (मुख्य इमारत), ४ था मजला,  
मादाम कामा मार्ग, हुतात्मा राजगुरु चौक मुंबई, ४०० ०३२  
दि. २३ जुलै, २०२५.

- वाचा :** -१. नगर विकास विभाग शासन निर्णय क्रमांक एमसीओ २०१५/प्र.क्र.१३९/नवि १४,  
दि. ०५.०७.२०१६.
२. नगर विकास विभाग शासन निर्णय क्रमांक एमसीओ २०१५/प्र.क्र. १३९/नवि १४,  
दि. १९.०१.२०१७
३. नगर विकास विभाग शासन निर्णय क्रमांक एमसीओ २०१७/प्र. क्र. २२/नवि १४,  
दि. ३०.११.२०१७
४. नगर विकास विभाग शासन निर्णय क्रमांक एमसीओ २०१७/प्र. क्र.-२२/नवि १४,  
दि. २०.०८.२०१८
५. नगर विकास विभाग शासन निर्णय क्रमांक एमसीओ २०१७/प्र.क्र.२२/नवि १४,  
दि. ११.०७.२०१९.
६. शासन निर्णय, नगर विकास विभाग क्र. एमसीओ-२०२१/प्र.क्र.१२/नवि-१४,  
दि.०६.१२.२०२१
७. शासन निर्णय, नगर विकास विभाग क्र. एमसीओ-२०१७/प्र.क्र.२२(२-भाग)/नवि-१४,  
दि.२५.०४.२०२२.
८. नगरपरिषद प्रशासन संचालनालयाचे पत्र क्र.नपप्रसं/नगरपरिषद पदनिर्मिती/  
२०१७/प्र.क्र. ७/१७/कक्ष-४/E-१३७२९४/२६६६, of.०२.०५.२०२४.

राज्यातील नवनिर्मित नगरपरिषदा / नगरपंचायतीमध्ये कार्यरत तत्कालीन ग्रामपंचायत कर्मचाऱ्यांचे समावेशन करण्याबाबतचे धोरण संदर्भाधीन क्र. १ ते ७ मधील शासन निर्णयान्वये विहित करण्यात आलेले आहे. तसेच, नगरपरिषद प्रशासन संचालनालयाने सदर कर्मचाऱ्यांच्या दि.०७.०२.२०१७ रोजीच्या आदेशान्वये समावेशनासाठी अर्हता निश्चित केलेली आहे.

२. पुणे, नाशिक, छत्रपती संभाजीनगर आणि नागपूर विभागीय आयुक्त कार्यालयांतर्गत एकूण ५७ ग्रामपंचायतकालीन कर्मचाऱ्यांचे समावेशन हे संबंधित कर्मचाऱ्यांनी शैक्षणिक अर्हता ही नगरपरिषदा/नगरपंचायत निर्मितीच्या प्राथमिक उद्घोषणा दिनांकानंतर धारण केलेली असल्यामुळे त्यांचे समावेशन करण्यात आलेले नाही.

३. त्यानुषंगाने, नगरपरिषद प्रशासन संचालनालयाने संदर्भ क्र.८ येथील दि.०२.०५.२०२४ रोजीच्या पत्रान्वये सादर केलेला प्रस्ताव व सदर प्रकरणाची वस्तुस्थिती विचारात घेता, नवनिर्मित नगरपरिषदा / नगरपंचायतींच्या उद्घोषणेनंतर शैक्षणिक अर्हता धारण केलेल्या ५७ कर्मचा-यांच्या समावेशनास "एकवेळची विशेष बाब" म्हणून मान्यता देण्यात येत आहे. तथापि, सदर बाब हे पूर्वोदाहरण म्हणून धरता येणार नाही.

४. तसेच, यापुढे नव्याने निर्माण होणाऱ्या नगरपरिषदा / नगरपंचायतींमधील कर्मचाऱ्यांच्या समावेशनाकरीता नवनिर्मित नगरपरिषद अथवा नगरपंचायतीमध्ये ज्या पदावर कर्मचारी समावेशनाकरीता पात्र आहे, त्या पदासाठी विहित केलेली शैक्षणिक अर्हता संबंधित कर्मचाऱ्याने नगरपरिषदा/नगरपंचायतीच्या निर्मितीची प्राथमिक / प्रारूप उद्घोषणेच्या दिनांकापूर्वी धारण करणे आवश्यक राहिल.

सदर शासन परिपत्रक हे महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०७२३१३३६५२९६२५ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रियांका कुलकर्णी-छापवाले)  
महाराष्ट्र शासनाच्या उप सचिव

प्रति,

१. मा. प्रधान सचिव, नगरविकास विभाग, नवि-२, मंत्रालय, मुंबई ४०००३२
२. आयुक्त तथा संचालक नगरपरिषद प्रशासन संचालनालय, नवी मुंबई - ४००६१४.
३. विभागीय आयुक्त तथा प्रादेशिक संचालक, नगरपालिका प्रशासन (सर्व)
४. जिल्हाधिकारी (सर्व)
५. मुख्याधिकारी नगरपरिषद/नगरपंचायत (सर्व)
६. निवडनस्ती (नवि-१४)